













तुम्बाड़ फेम निर्देशक के साथ करने जा रही काम?

# ‘स्त्री 2’ के बाद बड़ा धमाल मचाएंगी श्रद्धा

श्रद्धा कपूर ने हाल ही में हॉर-कॉमेडी फिल्म स्त्री 2 से दर्शकों का दिल जीता था। इसके बाद से उन्होंने अपनी अगली फिल्म की कोई आधिकारिक घोषणा नहीं की थी। हालांकि, अब खबर आ रही है कि श्रद्धा जल्द ही तुम्बाड़ के निर्देशक राही अनिल बर्वे के साथ एक नया प्रोजेक्ट शुरू करने वाली हैं। इस फिल्म का निर्माण एकता कपूर करेंगी।

हालांकि, अभी इसकी कहानी और नाम का खुलासा नहीं हुआ है। पिंकविला की एक रिपोर्ट के मुताबिक श्रद्धा और एकता कपूर कई फिल्मों को लेकर बातचीत कर रही हैं। इनमें से एक हाई-कॉन्सेप्ट थ्रिलर फिल्म है, जिसे तुम्बाड़ फेम निर्देशक राही अनिल बर्वे ने तैयार किया है। रिपोर्ट के मुताबिक स्क्रिप्ट पूरी हो चुकी है और श्रद्धा इसकी अनोखी कहानी से बेहद प्रभावित हैं। उन्हें लगता है कि यह अनाम थ्रिलर स्त्री 2 के बाद उनके लिए एक शानदार फिल्म हो सकती है। श्रद्धा इस प्रोजेक्ट को लेकर काफी

हालांकि, अभी इसकी कहानी और नाम का खुलासा नहीं हुआ है। पिंकविला की एक रिपोर्ट के मुताबिक श्रद्धा और एकता कपूर कई फिल्मों को लेकर बातचीत कर रही हैं। इनमें से एक हाई-कॉन्सेप्ट थ्रिलर फिल्म है, जिसे तुम्बाड़ फेम निर्देशक राही अनिल बर्वे ने तैयार किया है। रिपोर्ट के मुताबिक स्क्रिप्ट पूरी हो चुकी है और श्रद्धा इसकी अनोखी कहानी से बेहद प्रभावित हैं। उन्हें लगता है कि यह अनाम थ्रिलर स्त्री 2 के बाद उनके लिए एक शानदार फिल्म हो सकती है। श्रद्धा इस प्रोजेक्ट को लेकर काफी उत्साहित हैं।

इसके अलावा श्रद्धा एकता कपूर के साथ एक लव स्टोरी पर भी चर्चा कर रही हैं। इस फिल्म का निर्देशन आशिकी 2 फेम निर्देशक मोहित सूरी करेंगे। खास बात यह है कि इसमें श्रद्धा की जोड़ी एक बार फिर आदित्य रॉय कपूर के साथ नजर आ सकती है। सूत्रों का कहना है कि श्रद्धा के पास कुछ और प्रोजेक्ट्स भी हैं, लेकिन उनकी डिटेल्स अभी गुप्त रखी गई हैं।

इन सबके बीच श्रद्धा कपूर नागिन ट्रिलॉजी की तैयारी में भी जुटी हैं। यह एक मेगा-बजट फिल्म है, जिसका निर्देशन विशाल फुरिया कर रहे हैं। इसमें श्रद्धा मुख्य किरदार नागिन के रूप में दिखेंगी। खास बात यह है कि इस फेंचाइजी में वीएफएक्स का भारी इस्तेमाल होगा, जिससे दर्शकों को कुछ अलग देखने को मिलेगा।



## जन्मदिन से पहले सातवें आसमान पर रश्मिका मंदाना, भव्य सेलिब्रेशन की तैयारियों में जुटीं



रश्मिका मंदाना की किस्मत के सितारे इस वक्त बुलंदी पर हैं। करियर के मामले में अगर कहे कि उनकी पांचों उंगली घी में और सिर कढ़ाई में है, तो गलत नहीं होगा। बीते वर्ष पुष्पा 2 में श्रीवल्ली के रूप में उन्होंने दर्शकों से खूब प्यार बटोरा। इस साल फिल्म छावा के जरिए वे छाई हुई हैं। वहीं, इन दिनों वे सलमान खान के साथ फिल्म सिकंदर में नजर आ रही हैं। हर तरफ से जब खुशियों की आमद हो तो इसान जश्न मनाने के मौके भी ढूँढता है। फिर रश्मिका मंदाना का तो इस महीने जन्मदिन है।

अप्रैल का महीना शुरू हो चुका है। अभिनेत्री रश्मिका मंदाना का इसी महीने जन्मदिन है। इसे लेकर उनकी खुशी सातवें आसमान पर है। अक्सर कहा जाता है कि उम्र बढ़ने के साथ-साथ जन्मदिन मनाने में लोगों की दिलचस्पी कम होने लगती है। लेकिन, रश्मिका का कहना है कि उनके मामले में ऐसा नहीं है। वे बहुत उत्साह के साथ बर्थडे का इंतजार कर रही हैं।

रश्मिका ने अपनी इंस्टाग्राम स्टोरी पर एक पोस्ट शेयर किया है। उन्होंने अपनी एक प्यारी सी तस्वीर शेयर की है, जिसमें वे मुस्कुरा रही हैं। इसके साथ लिखा है, मेरे जन्मदिन वाला महीना, और मैं बहुत उत्साहित हूँ... मैंने हमेशा सुना है कि जैसे-जैसे आप बड़े होते जाते हैं,

अपना जन्मदिन मनाने में आपकी दिलचस्पी कम होने लगती है। लेकिन साफतौर पर बता दूँ कि मेरे मामले में ऐसा नहीं है।

रश्मिका ने आगे लिखा, मैं जितनी बड़ी होती जा रही हूँ, उतना ही मैं अपना जन्मदिन मनाने के लिए उत्साहित होती जा रही हूँ! मुझे यकीन नहीं हो रहा है कि मैंने एक और साल सेहतमंद, खुशहाल और बहुत खूबसूरत मनाया है। आखिर इसका जश्न मनाया जाना चाहिए। ए आर मुरुगदास के निर्देशन में बनी फिल्म सिकंदर 30 मार्च को रिलीज हुई। बॉक्स ऑफिस पर यह औसत प्रदर्शन कर रही है। ओपनिंग डे पर फिल्म ने 26 करोड़ रुपये का कारोबार किया। दूसरे दिन ईद पर फिल्म ने 29 करोड़ रुपये कमाए। वहीं, कल मंगलवार को तीसरे दिन इसकी कमाई 19.5 करोड़ रुपये रही। फिल्म का टोटल नेट कलेक्शन 74.5 करोड़ रुपये हो गया है।

## एक्ट्रेस की बेटी होने के बावजूद अलाया को करना पड़ा संघर्ष, कई बार रातों को रोई

अलाया फर्नांडरवाला ने जबसे बॉलीवुड में कदम रखा है, तब से उन्होंने कड़ी मेहनत से अपना रास्ता बनाया है। अदाकारी को लेकर उनके अंदर जुनून है। उनकी फिल्मों में कई दिलचस्प कहानियाँ हैं जो इस बात की तरफ इशारा करती हैं कि उन्होंने कभी अपने आपको पूर्वनुमान तक सीमित नहीं रखा। हालांकि उनकी कामयाबी का रास्ता इतना आसान नहीं था। फिल्मी बैकग्राउंड से आने के बावजूद उन्होंने अपने हिस्से का संघर्ष किया है। हाल ही में एक इंटरव्यू में उन्होंने इस पर खुलकर बात भी की है।



अलाया के हवाले से बॉलीवुड बबल ने लिखा है जब भी कोई ऑडिशन होता था तो ऐसा नहीं था कि कोई मुझे सीधे आकर फिल्म दे देता था। मैं कई बार कई लोगों से मिलती, लेकिन कई बार उन बैठकों का कोई नतीजा नहीं निकलता था। मैंने अपने हिस्से का संघर्ष किया है। कई बार

मैं रातों को रोती थी। मैंने एक-एक महीने में 10-10 ऑडिशन दिए और रिजेक्ट हुई। कई बार मैं बहुत तैयारी करती थी और आखिरी वक्त में रिजेक्ट हो जाती थी। कई बार ऐसा भी वक्त आया जब मुझे बाहर कर दिया गया और मेरी जगह पर किसी और को रखा गया। ये यात्रा बहुत अलग थी। बहुत सारी दिक्कतों का सामना करने के बावजूद अलाया फर्नांडरवाला ने जवानी जमाने में जबरदस्त डेब्यू किया। इसके बाद उन्होंने पीछे मुड़कर नहीं देखा। हर अगली फिल्म में स्क्रीन पर एकदम सही दिखने के लिए उन्होंने अपने काम में सुधार किया और एक्टिंग को बेहतर किया। चाहे वह फ्रेड्रिक में रोमांचक शैली हो या फिर बड़े मियाँ छोटे मियाँ में एक्शन हो, अलाया ने हर फिल्म में बंधनों को आसानी से तोड़ा है। उनके काम को देखते हुए फैंस उन्हें दोबारा स्क्रीन पर देखना चाहते हैं।

## दोस्तों के साथ पार्टी करती नजर आई सोनाक्षी सिन्हा

सोनाक्षी सिन्हा और जहीर इकबाल यारों के यार हैं। वे अक्सर दोस्तों के साथ पार्टी करते नजर आते हैं। आज बुधवार को सोनाक्षी ने एक पोस्ट शेयर किया है। इसमें उन्होंने करीबी दोस्तों के साथ खूबसूरत तस्वीरें शेयर की हैं। यह तस्वीरें दरअसल, सोनाक्षी की दोस्त सलवीन और की बर्थडे पार्टी की हैं। इसके साथ सोनाक्षी ने शानदार कैप्शन लिखा है।



सोनाक्षी सिन्हा ने अपने इंस्टाग्राम अकाउंट से पोस्ट शेयर किया है। उन्होंने डेर सारी फोटोज शेयर की हैं, जिनमें सभी भरपूर मस्ती करते दिख रहे हैं। इसके साथ लिखा है, अपने आसपास ऐसे लोगों का घेरा बनाकर रखिए जो आपको प्यार करते हों और जो आपको खुश रखें। यही जीवन है! आगे उन्होंने सलवीन और की बर्थडे विश करते हुए लिखा है, हैप्पी अप्रैल फूल सलवीन, हमारा मतलब है कि जन्मदिन मुबारक हो।

सोनाक्षी के इस पोस्ट पर यूजर्स के मजेदार रिएक्शन आ रहे हैं। इसके अलावा सेलेब्स ने भी कमेंट किए हैं। हुमा कुरेशी ने हंसने वाले इमोजी पोस्ट किए हैं। इसके अलावा लिखा है, आई वॉन्ट टू किल यू।

इस पर सोनाक्षी ने रिप्लाई करते हुए लाफिंग इमोजी पोस्ट किए हैं। बता दें कि सोनाक्षी और हुमा ने डबल एक्स एल में साथ स्क्रीन शेयर की है।

सोनाक्षी सिन्हा ने हाल ही में ईद का त्योहार भी धूमधाम से मनाया। जहीर इकबाल से शादी के बाद अभिनेत्री की यह पहली ईद पड़ी। उन्होंने ऑफ व्हाइट कलर का फ्लॉवर प्रिंट सूट पहना। सोनाक्षी और जहीर इकबाल की शादी बीते वर्ष जून में हुई।

## ‘जाट’ की रिलीज से पहले सनी देओल ने किया खुलासा, ‘गदर 2’ बनाने से डरे थे एक्टर

सनी देओल ने कोमल नहता से बातचीत में बताया गदर 2 बनाने से पहले बहुत डर रहा था क्योंकि वो फिल्म का एक प्यारापन था, एक खूबसूरती थी जो लोगों के दिलों में बैठी हुई थी। दूसरी फिल्म, उसका पार्ट टू करूँ, कहीं उसके अंदर गलत हो गया तो लोगों ने जिस चीज का मजा लिया कहीं वो खराब न हो जाए। सनी देओल ने आगे बताया मैं उस डर से आगे नहीं बढ़ रहा था लेकिन जब कहानी सुनी... अच्छी बात फिल्म की ये है कि हमने वही कैरेक्टर को, उसी जमाने को, उसी तरह पूरे आत्मविश्वास के साथ निभाया।



सनी देओल काफी दिनों के बाद गदर 2 से बड़े पर्दे पर वापस आए थे। उनके साथ अमीशा पटेल थीं। फिल्म को अच्छी कामयाबी मिली। फिल्म ने हिंदी सिनेमा में अच्छी कमाई की। हाल ही में एक इंटरव्यू में सनी देओल ने कुबुल किया कि वह इस फिल्म को बनाने हुए डर रहे थे।

सनी देओल ने कोमल नहता से बातचीत में बताया गदर 2 बनाने से पहले बहुत डर रहा था क्योंकि वो फिल्म का एक प्यारापन था, एक खूबसूरती थी जो लोगों के दिलों में बैठी हुई थी। दूसरी फिल्म, उसका पार्ट टू करूँ, कहीं उसके अंदर गलत हो गया तो लोगों ने जिस चीज का मजा लिया कहीं वो खराब न हो जाए।

सनी देओल ने आगे बताया मैं उस डर से आगे नहीं बढ़ रहा था लेकिन जब कहानी सुनी... अच्छी बात फिल्म की ये है कि हमने वही कैरेक्टर को, उसी जमाने को, उसी तरह पूरे आत्मविश्वास के साथ निभाया। हमने उस पर आज के जमाने का कुछ थोपने की कोशिश नहीं की। वर्ना वो हमारे चेहरे पर गिरती।

गदर 2 की कामयाबी के बाद सनी देओल अपनी नई फिल्म जाट में नजर आने वाले हैं। फिल्म का ट्रेलर जल्द ही रिलीज हुआ है। फिल्म में जबरदस्त एक्शन है। फिल्म में सनी देओल और रणदीप हुड्डा के बीच मुकाबला दिखाया गया है। ट्रेलर में भावनात्मक क्षण और भयंकर एक्शन के दृश्य भी हैं।

ये पहली बार है जब सनी देओल और रणदीप हुड्डा एक साथ स्क्रीन शेयर कर रहे हैं। रणदीप हुड्डा सनी देओल के अपोजिट हैं। फिल्म में इन दोनों के अलावा विनीत कुमार सिंह, सैयामी खेर, रंजिता कर्सेड़ा हैं। फिल्म 10 अप्रैल में सिनेमाघरों में दस्तक देगी।

